

# اضواء البيان

في

ترجمة القرآن

حضرت مولانا يوسف مطاره قدس سره  
المتوفى ١٠ محرم الحرام، ١٣٣١ هـ

نوٹ: اس ترجمہ کی اشاعت کی تحریری اجازت ادارہ ازہر اکیڈمی لندن کے قانونی شعبہ سے لے کر آپ بھی تجارت کے لیے یا بوجہ اللہ اشاعت کر سکتے ہیں۔

نام : اضاء البیان فی ترجمۃ القرآن  
مترجم : حضرت مولانا یوسف مطارہ قدس سرہ  
صفحات : ۸۶۰  
سن اشاعت : ۱۴۴۲ھ / ۲۰۲۱ء  
ناشر : ازہر اکیڈمی، لندن، برطانیہ

ملنے کے پتے:

ہندوستان:

کتب خانہ یحییٰ، متصل مدرسہ مظاہر العلوم، سہارنپور، یوپی۔  
جامعہ قاسمیہ دارالعلوم زکریا، ٹرانسپورٹنگر، مراد آباد، یوپی۔  
جامعہ الزہراء، ملاحلہ، نانی نرولی، سورت، گجرات۔ ۳۹۴ ۱۱۰

## Yusufi Publishers

15, State Bank Colony, Hapur Road, Meerut-250002 U.P. (INDIA)

Tel: (+91) 121 2704849 | Mob: (+91) 7455940884

E: info@yusufipublishers.com | W: www.yusufipublishers.com

برطانیہ:

## Azhar Academy Ltd

54-68 Little Ilford Lane, Manor Park,

London E12 5QA | Tel: (+44) 208 911 9797

E: sales@azharacademy.com | W: www.azharacademy.com

## عرضِ ناشر

☆ ہمارے مشفق شیخ اور استاذِ محترم حضرت اقدس شیخ الحدیث مولانا یوسف مطارہ صاحب دامت فیوضہم دارالعلوم ہولکلب بری میں دارالعلوم کے ابتدائی سالوں سے لے کر اب تک ترجمہ قرآن شریف پڑھاتے رہے۔ شروع میں کئی سال طلبہ اپنی ترجمہ کی کاپیاں لائحین کو منتقل کرتے رہے۔ پھر کاپیوں کی جگہ کیسٹس (Cassettes)، پھرسی ڈیز (CDs) منتقل ہوتی رہیں۔ یہاں تک کہ پندرہ بیس برس سے جب یہی ڈیز ویب سائٹ پر رکھ دی گئیں، تو دارالعلوم کے متعلقین کے لیے مزید آسانی ہو گئی تھی۔

☆ اب آخری مرحلہ طباعت کا رہ گیا تھا۔ اگرچہ طلبہ نے اپنے طو پر نائپ کر کے، معلوم نہیں کلی یا جزوی طور پر، یہ مرحلہ بھی طے کر لیا تھا، لیکن ہماری خواہش تھی کہ باقاعدہ صاحب ترجمہ کی اجازت سے ہم اس ترجمہ کو ازہرا کیڈمی کی طرف سے طبع کرائیں۔ مگر ہماری درخواست کے بعد شروع میں تو انکار ہوتا رہا۔ بعد میں اس شرط کے ساتھ اجازت ملی کہ کوئی ماہر اس ترجمہ کو نظرِ تصحیح و اصلاح مکمل طور پر دیکھ لے۔

☆ چنانچہ ہم نے مشفق دوست جناب خلیل اشرف صاحب عثمانی زید مجدہم کے توسط سے حضرت مفتی محمد تقی عثمانی صاحب دامت ظلہم سے اس پر نظرِ ثانی کی درخواست کی، تو انہوں نے اپنے دارالعلوم کراچی کے شعبہ تخصص فی الدعوة کے ڈائریکٹر، حضرت مولانا ڈاکٹر ساجد الرحمن صاحب کاندھلوی رحمۃ اللہ علیہ کے سپرد یہ کام فرما دیا۔

☆ ڈاکٹر ساجد الرحمن صاحب کے والد محترم محدث کبیر شارح سنن ترمذی حضرت مولانا اشفاق الرحمن صاحب کاندھلوی نور اللہ مرقدہ ہیں۔ چنانچہ آپ نے چند ماہ میں کبرسنی اور علمی مشاغل اور دارالعلوم کراچی کی خدمات کے ساتھ ترجمہ کی اصلاح و تصحیح کا کام مکمل فرما لیا۔ اللہ تبارک و تعالیٰ انہیں بے حد جزائے خیر عطا فرمائے اور ان خدمات جلیلہ کو قبول فرما کر ان کے درجات بلند فرمائے۔ آمین۔

☆ اخیر میں دعا ہے کہ کلامِ الہی کے اس ترجمہ کے سلسلہ میں جو کوتاہی، کمی واقع ہوئی ہو، اللہ تعالیٰ اسے معاف فرمائے اور اب تک جن حضرات نے اس میں جانفشانی کی ہے یا آئندہ جو کریں گے، ان سب کو اللہ تعالیٰ قبول فرمائے اور سب کے لیے اخروی نجات کا ذریعہ بنائے۔ آمین۔

## اساتذہ دارالعلوم دیوبند کی تاسیدی تحریر

بِسْمِ اللّٰهِ الرَّحْمٰنِ الرَّحِیْمِ

قرآن کریم اللہ رب العزت کی طرف سے نازل کردہ سب سے آخری کتاب رشد و ہدایت ہے اور تمام علوم و فنون کا سرچشمہ اور بحر ناپیدا کنار ہے، جس کے حقائق اور نکات بیان کرنے کے لیے قرون اولیٰ سے ہی علماء کرام نے عرق ریزی اور جانفشانی کی ہے اور مختلف زبانوں میں ترجمے و تفاسیر لکھے ہیں۔

چنانچہ اردو زبان جو اپنی وسعت و مقبولیت کے اعتبار سے دنیا کی چند بڑی زبانوں میں شمار ہوتی ہے، اس زبان میں بھی علماء کرام نے بڑی عرق ریزی کے ساتھ ترجمے کیے ہیں، جن میں شیخ الہند حضرت مولانا محمود حسن دیوبندی نور اللہ مرقدہ، حکیم الامت حضرت مولانا اشرف علی تھانوی رحمہ اللہ اور حضرت مولانا مفتی محمد تقی عثمانی حفظہ اللہ کے ترجمے بے حد مقبول ہوئے، اور یہ مبارک سلسلہ تاہنوز جاری ہے۔

یہ ترجمہ قرآن کریم جو آپ کے سامنے ہے، حضرت مولانا محمد یوسف مطارہ صاحب دامت برکاتہم کا ہے۔ حضرت مولانا محمد یوسف مطارہ حفظہ اللہ، شیخ الحدیث حضرت مولانا محمد زکریا مہاجر مدنی نور اللہ مرقدہ کے معتمد خاص اور اجل خلفاء میں سے ہیں اور حضرت شیخ الحدیث رحمہ اللہ کے ایما پر دیارِ یورپ کے ملک برطانیہ میں دین اسلام کی اشاعت و تبلیغ کے لیے خیمہ زن ہو گئے اور وہاں دارالعلوم، بری، کے نام سے ادارہ قائم کر کے آج تک شب و روز دین کی خدمت اور تعلیم و تعلم کے لیے وقف ہیں، اور اس وقت انگلینڈ، کینیڈا اور امریکہ کے مختلف شہروں میں آپ کے ادارہ کے فارغ التحصیل علماء کرام خدمتِ دین کے لیے پھیلے ہوئے ہیں، جو آپ ہی کے مرہونِ منت ہیں۔


زمانہ تدریس میں حضرت والا سے قرآن کریم کا ترجمہ پڑھنے والے طلبہ ترجمہ قرآن کریم نوٹ کرتے رہے اور کیسیٹیوں اور سی ڈی میں ترجمہ کے درس کو محفوظ کرتے رہے۔ اسی محفوظ ترجمہ کو حضرت نے دقیق نظر ثانی اور ضروری اصلاح کے بعد تیار کیا ہے جو الحمد للہ قابلِ قدر اور لائق تحسین ہے۔

حضرت والا نے اپنے برادرِ کبیر حضرت مولانا عبد الرحیم صاحب مطارہ دامت برکاتہم کے دستِ گرفتہ حضرت مولانا محمد سالم صاحب القاسمی، بانی و مہتمم جامعہ قاسمیہ دارالعلوم زکریا، ٹرانسپورٹنگ، مراد آباد، کی معرفت یہ ترجمہ نظر ثانی کے لیے ہم اساتذہ دارالعلوم دیوبند کے پاس ارسال فرمایا، جس کو ہم لوگوں نے تقریباً چار ماہ کی مدت میں بڑی گہرائی اور گیرائی اور خلوص و محبت کے ساتھ دیکھا، پڑھا اور جہاں ضرورت محسوس ہوئی مشورے دیے، جس سے یہ ترجمہ مستند، قابلِ اعتماد، نافع اور مفید ہو گیا ہے۔

حضرت مولانا محمد یوسف صاحب مطارہ حفظہ اللہ کا یہ ترجمہ قرآن کریم عمدہ کتابت اور اعلیٰ طباعت سے

آراستہ ہو کر قارئین کے ہاتھوں میں ہے۔ دعاء ہے کہ رب رحیم و کریم مولانا مطارہ صاحب مدظلہ کو شایان شان جزائے خیر عطا فرمائے اور ہم سب کے لیے ذخیرہ آخرت بنائے۔ آمین۔

مولانا محمد نسیم احمد صاحب بارہ بنکوی، مولانا محمد ایوب صاحب مظفر نگری، مولانا منیر احمد صاحب، مولانا مفتی راشد صاحب، مولانا مفتی عبداللہ صاحب معروفی، مولانا خضر احمد صاحب، مولانا محمد افضل صاحب، مولانا محمد ساجد صاحب و مولانا محمد عارف جمیل صاحب


 The image contains several handwritten signatures and dates in Urdu script. On the left, there is a signature that appears to be 'محمد اسد' (Muhammad Asad) with a date '۱۱ / ۱۲ / ۲۰۲۲'. In the center, there is a signature 'افضل حسین' (Afzal Hussain) with a date '۱۱ / ۱۲ / ۲۰۲۲'. To the right, there is a signature 'محمد نسیم احمد' (Muhammad Nasim Ahmad) with a date '۱۱ / ۱۲ / ۲۰۲۲'. On the far right, there is a signature 'استاذ ذوالفقار' (Istaza Daul Farqar) with a date '۱۱ / ۱۲ / ۲۰۲۲'.

.....

## حضرت مولانا مختار اسعد صاحب کی رائے گرامی

بِسْمِ اللّٰهِ الرَّحْمٰنِ الرَّحِیْمِ

محمدہ و نصلی علی رسولہ الکریم۔ اما بعد۔۔

درس و تدریس یا کسی واقعاتی علمی شاہکار کی بڑی خوبی یہ ہوتی ہے کہ وہ کسی تعب اور الجھن کے بغیر سمجھ میں آ جائے، سامعین و ناظرین کے قلوب کو اپنی طرف کھینچے اور اگر اس کو توجہ سے سنایا پڑھا جائے تو ذہن نشین ہونے میں بھی دیر نہ لگے۔

حضرت مولانا یوسف مطارہ صاحب دامت برکاتہم کا یہ ترجمہ مذکورہ تمام خوبیوں کا مجموعہ ہے: آسان بھی ہے، جاذب قلوب بھی ہے، اور توجہ کے ساتھ پڑھا جائے تو جلد ذہن نشین بھی ہو جاتا ہے۔ مزید برآں، اقرب الی الفاظ القرآن بھی ہے، جس سے کلام اللہ شریف کا مفہوم و مقصود اجاگر ہونے کے ساتھ یہ وضاحت بھی ہو جاتی ہے کہ الفاظ کے اصل اور لغوی معانی کیا ہیں۔

خلاصہ یہ کہ یہ بابرکت ترجمہ ایک انتہائی مفید علمی کاوش اور علوم قرآنی پر حضرت مولانا مدظلہ العالی کی نظر عمیق اور مہارت تامہ کا عکس جمیل ہے۔

ہندو پاک کے متعدد علماء کرام نے نظر ثانی کے بعد اس کی تصویب و تحسین فرمائی ہے۔ اللہ رب العزت کا کرم ہے کہ راقم کو بھی اس پر نظر ثانی کی سعادت حاصل ہوئی اور اس ذیل میں جو کچھ بندہ نے لکھا، صاحب ترجمہ زید مجدہ نے شرف قبول سے نوازا اور دعائیں دیں۔ فللہ الحمد۔

اللہ تعالیٰ تشنگانِ علوم کو زیادہ سے زیادہ اس چشمہ شیریں سے سیراب کرے، عوام و خواص کے لئے اس کو نافع بنائے اور دارین میں قبولیت عامہ و تامہ عطا فرمائے۔ امین دعا از من و از جملہ جہاں آمین باد۔

(حضرت مولانا) مختار اسعد سہارنپوری عفی عنہ

۱۹ مارچ ۲۰۱۲ء / ازہرا کیڈمی، لندن

ذات السخیر سہارنپوری

## ترجمہ قرآن حضرت مولانا یوسف مطارہ قدس سرہ

۱ محرم الحرام، ۱۳۶۶ھ - ۱۰ محرم الحرام، ۱۳۶۱ھ

(صاحب مقدمہ ہذا، حضرت مولانا ساجد الرحمن صاحب صدیقی، صفر المظفر ۱۳۳۳ھ بروز جمعہ اس دارفانی سے رحلت فرما گئے۔ نماز جنازہ حضرت مولانا مفتی محمد رفیع عثمانی صاحب دام ظلہم نے پڑھائی۔ اللہ تبارک و تعالیٰ مولانا مرحوم کو اپنے جوار رحمت میں بلند درجات سے نوازے۔ آمین۔)

الحمد لله نحمده ونستعينه ونستغفره ونؤمن به ونتوكل عليه ونعوذ بالله من شرور  
انفسنا ومن سيئات اعمالنا من يهده الله فلا مضل له ومن يضلل الله فلا هادي له ونشهد ان لا اله  
الا الله وحده لا شريك له ونشهد ان سيدنا ومولانا محمداً عبده ورسوله و صلى الله عليه  
وعلى آله وصحبه وسلم.

وبعد: سیدی و مرشدی حضرت شیخ الاسلام مفتی محمد تقی عثمانی مدظلہم نے ازراہ کمال عنایت ارشاد فرمایا کہ احقر  
حضرت مولانا محمد یوسف مطارہ صاحب مدظلہم (مہتمم، دارالعلوم بری انگلینڈ) کے ترجمہ قرآن کریم کا مطالعہ کرے  
اور اس کے بارے میں اپنی متواضعانہ رائے سے موصوف کو مطلع کر دے۔ احقر نے حضرت شیخ کے ایماہ کو حکم تصور  
کرتے ہوئے حضرت مطارہ صاحب مدظلہم کے ترجمہ قرآن کو لفظاً لفظاً پڑھا اور جتہ جتہ اپنی متواضعانہ رائے بھی  
تحریر کی جس کو حضرت مطارہ صاحب مدظلہم نے اپنے الطاف کریمانہ سے شرف قبول بھی عطا فرمایا۔ فلله الحمد  
وله الشکر.

اس احقر کو اپنی کم علمی کی بنا پر حضرت مولانا محمد یوسف مطارہ صاحب مدظلہم کی گرانقدر شخصیت اور ان کے  
حضرت شیخ الحدیث مولانا محمد زکریا کاندھلوی نور اللہ مرقدہ سے تعلق کے بارے میں آگہی حاصل نہ تھی۔ حضرت شیخ  
الاسلام مولانا مفتی محمد تقی عثمانی دامت برکاتہم نے اس عاجز کو ضروری کوائف سے مطلع فرمایا۔ اگرچہ میں ہرگز اس  
قابل نہ تھا کہ حضرت مولانا محمد یوسف مطارہ صاحب مدظلہم کی شخصیت اور ان کے ترجمہ قرآن کے بارے میں کوئی

تحریر سپرد قلم کرتا، مگر بقول شاعر

حکایت از قد آں یار دل نواز کنیم  
بایں بہانہ مگر عمر خود دراز کنیم

حضرت شیخ الحدیث مولانا محمد زکریا کاندھلوی نور اللہ مرقدہ کمالات باطنی اور مدارج علمی کی ان بلند یوں تک پہنچے ہوئے تھے کہ بلا تامل ان کی شخصیت کو سلف صالح کی سیرت و کردار اور ان کے علم و عمل کا ایک جامع ترین پیکر قرار دیا جاسکتا ہے۔ حضرت شیخ الحدیث کا تعلق کاندھلہ کے اس عظیم خانوادے سے تھا جس کا سلسلہ نسب حضرت مفتی الہی بخش صاحب رحمۃ اللہ علیہ اور پھر اوپر حضرت ابو بکر صدیق رضی اللہ عنہ تک پہنچتا ہے۔

حضرت شیخ الحدیث مولانا محمد زکریا کاندھلوی رحمۃ اللہ علیہ ۱۱ رمضان المبارک ۱۳۱۵ھ کو کاندھلہ میں پیدا ہوئے۔ آپ کے والد کا نام حضرت مولانا محمد یحییٰ کاندھلوی رحمۃ اللہ علیہ اور آپ کے جد امجد کا اسم گرامی حضرت مولانا محمد اسماعیل کاندھلوی رحمۃ اللہ علیہ ہے۔ حضرت شیخ الحدیث رحمۃ اللہ علیہ نے علم حدیث اولاً اپنے والد مولانا محمد یحییٰ کاندھلوی رحمۃ اللہ علیہ اور بعد ازاں اپنے مربی اور مرشد حضرت مولانا خلیل احمد رحمۃ اللہ علیہ سے حاصل کیا اور بذل الجود کی تالیف میں اپنے شیخ کی معاونت فرمائی۔ حدیث اور علوم حدیث شیخ کا اصل ذوق، موضوع اور محنت و تحقیق کا میدان تھا اور اس کو وہ تقرب الی اللہ اور تقرب الی الرسول صلی اللہ علیہ وسلم کا سب سے بڑا ذریعہ سمجھتے تھے اور اس کو انہوں نے اپنا شعار و دثار بنا لیا تھا یہاں تک کہ شیخ الحدیث ان کے نام کے قائم مقام اور اس سے زیادہ مشہور ہو گیا تھا۔

حضرت مولانا محمد یوسف مطارہ صاحب مدظلہم حضرت شیخ الحدیث کے تلمیذ خاص ان کے مجاز بیعت اور ان کے مقربین خاص میں سے ہیں۔

حضرت مولانا محمد یوسف مطارہ صاحب مدظلہم العالی مہتمم دارالعلوم بری انگریڈ محرم الحرام ۱۳۶۶ھ (۲۵ نومبر ۱۹۴۶ء) کو ایک دینی گھرانے میں پیدا ہوئے۔ ابتدائی تعلیم مدرسہ ترغیب القرآن نانی نرولی میں حاصل کر کے ۱۹۶۱ء میں راندر کے مشہور مدرسہ جامعہ حسینہ میں داخلہ لیا اور ہدایہ اولین تک یہیں تعلیم حاصل کی۔ بعد ازاں مظاہر علوم (سہارنپور) میں داخلہ لیا اور شیخ الحدیث حضرت مولانا محمد یونس صاحب سے مشکوٰۃ پڑھی اور جلالین مولانا محمد عاقل صاحب سے اور ہدایہ ثالث مولانا مفتی محمد یحییٰ صاحب سے پڑھی۔ اس کے بعد نسائی اور ابوداؤد حضرت مولانا محمد یونس صاحب جو پوری سے، ترمذی اور صحیح مسلم حضرت مولانا مفتی مظفر حسین صاحب سے اور



طحاوی حضرت مولانا سعد اللہ صاحب سے پڑھی اور صحیح بخاری (کامل) حضرت شیخ مولانا محمد زکریا کاندھلوی رحمۃ اللہ علیہ سے پڑھی۔

دورانِ تعلیم ہی اصلاح کی فکر دامنگیر ہوئی اور حضرت مولانا احمد ادا گودھروی کے مشورہ سے حضرت شیخ الحدیث مولانا محمد زکریا کاندھلوی رحمۃ اللہ علیہ سے بیعت کے لیے ان کی خدمت میں عریضہ ارسال کیا جس کو حضرت شیخ الحدیث نے شرف قبول بخشا اور داخل سلسلہ فرمایا۔

تعلق ارادت قائم ہونے کے بعد تعلیم کے ساتھ معمولات کا سلسلہ بھی جاری رہا۔ حضرت شیخ سے پہلی ملاقات اس وقت ہوئی جب حضرت شیخ الحدیث نور اللہ مرقدہ اور حضرت مولانا محمد یوسف صاحب رحمۃ اللہ علیہ (امیر تبلیغ جماعت) سفر حج کے لیے تشریف لے جا رہے تھے۔ اور دہلی سے بمبئی آنے والے تھے۔ سورت کے شائقین ملاقات ہزاروں کی تعداد میں ریلوے اسٹیشن پر جمع ہو گئے تھے جن میں جامعہ حسینیہ، مدرسہ اشرفیہ (راندری) اور مدرسہ جامعہ اسلامیہ (ڈابھیل) کے طلبہ و اساتذہ کے علاوہ ہزاروں عوام سراپا اشتیاق زیارت بن کر شروع رات ہی سے وہاں پہنچ گئے تھے۔ صبح چار بجے ٹرین اسٹیشن پر پہنچی۔ ٹرین کے ٹھہرنے کا وقت تین منٹ تھا۔ مگر ٹرین پندرہ منٹ ٹھہری رہی۔ اور مشتاقان زیارت نے حضرت کا دیدار کیا اور حضرت مولانا محمد یوسف رحمۃ اللہ علیہ نے ٹرین کے دروازہ میں کھڑے ہو کر حاضرین سے خطاب فرمایا، جو ٹرین کی روانگی تک جاری رہا۔

۱۳۸۲ھ میں حضرت مولانا محمد یوسف مطارہ صاحب مدظلہم کی حضرت شیخ الحدیث کی خدمت میں اپنے برادر محترم مولانا عبدالرحیم صاحب کی معیت میں حاضری ہوئی۔ مولانا عبدالرحیم صاحب دورہ حدیث سے فراغت کے بعد حضرت شیخ الحدیث کی خدمت میں مستقل قیام کا ارادہ رکھتے تھے۔ برادر محترم کے ہمراہ سہارنپور پہنچ گئے۔ اور حضرت شیخ الحدیث رحمۃ اللہ علیہ کی خدمت میں حاضری کا شرف حاصل ہوا۔ ”کچے گھر میں قدم رکھتے ہی چوکھٹ سے آگ کے قدم بڑھانا مشکل ہو گیا۔ نظریں چرا کر دیکھا تو نگاہیں چکا چوند ہو گئیں۔ آفتاب کی طرح ہر جلال چہرہ جس میں نگاہوں کو خیرہ کرنے والی برق بار آنکھیں، سر کھلا ہوا، آستینیں چڑھی ہوئی، چہارزانو جلوہ افروز ہیں۔“

اسی سال حضرت شیخ الحدیث رحمۃ اللہ علیہ نے پورے ماہ کے اعتکاف کا سلسلہ مدرسہ قدیم کی دفتر والی مسجد سے شروع کیا۔ مسجد معتقلین سے بھر گئی۔

غرض حضرت مولانا محمد یوسف مطارہ صاحب مدظلہم نے سہارنپور کے اپنے قیام کے دوران اپنے تعلیمی

مرحل بھی مکمل کیے اور حضرت شیخ الحدیث مولانا محمد زکریا کاندھلوی نور اللہ مرقدہ سے روحانی فیوض بھی حاصل کرتے رہے۔

دورۂ حدیث سے فراغت کے بعد والدہ نے انگلستان میں مقیم رشتہ داروں میں نکاح طے کر دیا اور حضرت شیخ الحدیث نے حکم فرمایا کہ ”جاؤ سورت جا کر والدین کی خدمت کرو“۔ چند ماہ بعد والد محترم کا انتقال ہو گیا اور مولانا محمد یوسف مطارہ صاحب مدظلہم انگلستان تشریف لے گئے۔

۱۳۸۹ھ میں حضرت شیخ الحدیث نور اللہ مرقدہ رمضان المبارک میں حرمین تشریف لائے اور پندرہ روز مکہ مکرمہ میں قیام فرمایا اور آخری عشرہ میں اعتکاف فرمایا۔ دورانِ اعتکاف ایک شب تراویح وغیرہ سے فراغت کے بعد حضرت شیخ الحدیث نور اللہ مرقدہ نے حضرت مولانا محمد یوسف مطارہ صاحب مدظلہم کو یاد فرمایا اور آپ کو بیعت کی اجازت عطا فرمائی۔ اور اپنے دست مبارک سے مشلح پہنایا۔

حضرت مولانا محمد یوسف صاحب مدظلہم کا حضرت شیخ الحدیث نور اللہ مرقدہ سے بہت گہرا اور مربوط تعلق رہا اور یہ تعلق حضرت شیخ الحدیث نور اللہ مرقدہ کی حیات کے آخری لمحات تک جاری رہا۔ حضرت شیخ الحدیث رحمۃ اللہ علیہ کے ایما پر آپ نے انگلستان میں دارالعلوم قائم کیا اور دینی تعلیم و تربیت کا اہتمام فرمایا۔ اور حضرت شیخ الحدیث رحمۃ اللہ علیہ نے تحریر فرمایا کہ

”ان شاء اللہ تمہارے مدرسے کی ضروریات اللہ کی ذات سے قوی امید ہے کہ جلد پوری ہو جائے گی“۔

دارالعلوم کے متعلق ایک دوسرے گرامی نامہ میں یہ بھی تحریر فرمایا کہ

”قاری یوسف! تمہارے مدرسے کا فکر مجھے بھی ان شاء اللہ تم سے کم نہ ہوگا۔ دل سے دعائیں بھی کر رہا ہوں۔“

”مگر میرے پیارے! ان مشاغل عالیہ میں لگ کر ہماری لائن کو خیر باد نہ کہہ دینا۔ دینی کاموں میں قوت

روحانیت سے ہوتی ہے۔ معمولات کی پابندی اور کم سے کم آدھ گھنٹہ یکسوئی کا رکھنا بہت ضروری ہے۔“

اسی طرح ایک کتبوت میں تحریر فرماتے ہیں۔

”مگر یوسف پیارے!

ہے یہی شرط وفاداری کہ بے چون و چرا

وہ مجھے چاہے نہ چاہے میں اسے چاہا کروں

مجھے تو تمہارے دارالعلوم نے ایسا پاگل بنا رکھا ہے کہ ہر وقت اسی کا خیال اور سوچ و بچار اسی کا رہتا ہے۔

تم تو ماشاء اللہ

متى ما تلق من تهوى دع الدنيا و أهملها

کے مرتبہ پر فائز ہو اور تمہارے خدام تم سے بھی بیس گز آگے۔ یہ تو پیارے! جو اپنے بڑوں کے ساتھ جیسا سلوک کرتا ہے چھوٹے اس کے ساتھ یہی کرتے ہیں۔ منتظر ہو۔“

عام طور پر مسلمانوں کا علمی اور دینی انحطاط اب اس درجہ گہرا اور محیط ہو چکا ہے کہ عامۃ المسلمین بزرگوں کی اردو تحریروں کے پڑھنے اور ان کے مکالمہ سمجھنے پر بھی قادر نہیں رہے۔ یہ امر ایک ناگزیر ضرورت بن کر سامنے آ گیا ہے کہ علم دین کی اشاعت و تبلیغ کے لیے اردو زبان کے سہل اور رواں اسلوب نگارش کو ترجیح دی جائے اور علمی دقائق کے بجائے اصل حقیقت سے روشناس کرانے کی فکر کی جائے۔ خود یہ قرآن کریم کے اردو کے تراجم اب عام مسلمانوں کے لیے قابل فہم نہیں رہے اس لیے یہ ایک ناگزیر تقاضا تھا کہ موجودہ ضرورتوں کے پیش نظر قرآن کریم کا سلیس اور رواں قابل فہم اردو میں ترجمہ کیا جائے۔ الحمد للہ والمسنة کہ حضرت مولانا محمد یوسف مطارہ صاحب مدظلہم نے اس ضرورت کو بہت احسن طریقہ سے مکمل فرمادیا۔

یہ اللہ تعالیٰ کا فضل و کرم اور اس کا احسانِ عظیم ہے کہ زیر نظر ترجمہ قرآن متعدد خوبیوں اور گونا گوں ظاہری اور معنوی محاسن کا جامع بن گیا ہے۔ بطور خاص اس ترجمہ قرآن کے چند نمایاں پہلو حسب ذیل ہیں:

☆ یہ ترجمہ قرآن صحابہ کرام رضی اللہ عنہم اور سلف صالح کے تفسیری نکات پر مشتمل ہے۔

☆ ترجمہ قرآن میں آیات کے فقہی پہلو بخوبی اجاگر ہو گئے ہیں۔

☆ ہر آیت کا ترجمہ پچھلی اور ما بعد آیت سے مربوط ہونے کے ساتھ ساتھ اپنی جگہ پر مستقل ہے۔

☆ ترجمہ سلیس، رواں اور عام فہم ہے۔

☆ اس ترجمہ کی مدد سے قرآن کریم کے مضامین کو سمجھنا اور ذہن نشین کرنا آسان ہو گیا ہے۔

جہاں تک نظر ثانی کا تعلق ہے، تو یہ محض توفیق ربانی اور بزرگوں کے فیوض و برکات ہیں کہ احقر اپنی علمی بے بضاعتی کے باوجود اس خدمت کی انجام دہی کے قابل ہوا ہے۔ احقر نے یہ ترجمہ دو مرتبہ بالاستیعاب حرفاً حرفاً پڑھا ہے اور دیگر اردو تراجم سے موازنہ کیا ہے۔ اور بطور خاص سیدی و مرشدی حضرت مولانا مفتی محمد تقی عثمانی دامت برکاتہم کے آسان ترجمہ قرآن کو پیش نظر رکھا ہے۔ اللہ تعالیٰ کا اس عاجز پر احسانِ عظیم اور لطفِ عمیم ہے کہ ترجمہ قرآن پر نظر ثانی کا تمام کام اسی نچ پر مکمل ہوا۔ فللہ الحمد والشکر!

دست بدعا ہوں کہ اللہ تعالیٰ اس کوشش و کاوش کو شرف قبول سے سرفراز فرمائے اور اس خدمت کو ذخیرہ آخرت بنائے اور اس کے ذریعہ مسلمانوں میں قرآن کے سمجھنے اور اس کے مطابق اپنی زندگیوں کو سنوارنے کا ذوق و شوق پیدا فرمائے۔ آمین۔

وما ذلک علی اللہ بعزیز!

(حضرت مولانا ڈاکٹر) ساجد الرحمن صدیقی (رحمۃ اللہ علیہ)

۱ / محرم الحرام ۱۴۳۲ھ

بِسْمِ اللّٰهِ الرَّحْمٰنِ الرَّحِیْمِ

## میرا عقیدہ ہے کہ

- ☆ قرآن کلام الہی ہے۔ مخلوق نہیں بلکہ کلام اللہ اللہ کی صفت ہے۔
- ☆ قرآن اللہ کی آخری کتاب ہے، اس کے بعد کوئی کتاب اللہ نے نازل نہیں فرمائی اور نہ نازل ہوگی۔
- ☆ قرآن خاتم الانبیاء، ختم المرسلین، آخری پیغمبر، نبی امی صلی اللہ علیہ وسلم پر اللہ نے نازل فرمایا جو سابقہ تمام انبیاء کی شرائع کے لیے ناسخ ہے۔ قرآنی احکام اور شریعت محمدی پر ہی قیامت تک انسانیت کو چلنا ہے۔
- ☆ قرآن کے بعد اب نہ کوئی کتاب اترے گی، نہ محمد عربی صلی اللہ علیہ وسلم کے بعد کوئی نبی اللہ بھیجے گا۔ جھوٹے مدعی نبوت کی اللہ کے پیغمبر نے خبر دی ہے، وہ وہ جال پیدا ہوتے رہیں گے۔
- ☆ قرآن کریم اللہ کی ایسی کتاب ہے جو اپنے نزول میں منفرد حیثیت رکھتی ہے، کہ یہ دیگر انبیاء علیہم الصلوٰۃ والسلام کی طرح کتابی شکل میں نہیں دی گئی۔ جبرئیل امین اور دیگر ملائکہ کو ہزاروں دفعہ در رسالت پر باریابی کا شرف حاصل ہوا۔ اس طرح یہ کتاب امت کو پہنچی۔
- ☆ یہ ایسی کتاب ہے جو معجز ہے، کہ اللہ نے تمام سننے والوں پڑھنے والوں کو اس جیسی ایک آیت بنانے کا چیلنج دے رکھا ہے۔
- ☆ بشریت کے عالم کے علاوہ کڑواڑھی پر بے شمار دوسرے عالموں کا اس میں ذکر ہے، ان سب کے نظام پر ملائکہ مقرر ہیں۔
- ☆ قرآن کریم صرف بشری قوت، عربی دانی اور عقل کے ذریعہ نہیں سمجھا جاسکتا، بلکہ نبی امی صلی اللہ علیہ وسلم کی بتلائی ہوئی تفسیر قرآن، جو صحابہ کرام کے ذریعہ امت کو پہنچی، وہی معتبر ہے۔
- ☆ موجودہ قرآن مکمل ہے جو ایک سو چودہ (۱۱۴) سورتوں اور تیس (۳۰) پاروں کا مجموعہ، مصاحف میں اور امت کے حفاظ کے سینوں میں ہے۔ اسی کو بغیر کسی کمی بیشی کے، صحابہ کرام نے امت کو پہنچایا ہے۔
- ☆ قرآن خلقت والوہیت کے مابین کی حدود انسانوں کو بتاتا ہے۔ خدا ہی تمام مخلوقات کا خالق و مالک ہے۔ نفع و ضرر اسی کی قدرت میں ہے۔ رزق کی تنگی و وسعت اسی کی طرف سے ہے۔ شفا و صحت وہی دیتا ہے۔ وہی علام الغیوب ہے۔ انبیاء علیہم الصلوٰۃ والسلام سے لے کر تمام انسانوں کو ہر چیز کا علم اسی نے دیا۔ حضرت آدم علیہ وعلیٰ مینا الصلوٰۃ والسلام سے لے کر خاتم الانبیاء، حضرت محمد مصطفیٰ صلی اللہ علیہ وسلم تک تمام انبیاء خدا کی مخلوق و بشر تھے۔ انبیاء کرام علیہم الصلوٰۃ والسلام، معجزات انبیاء اور ان کی امتوں کے احوال کی خبر قرآن ہمیں دیتا ہے۔ مسئلہ تقدیر کو اللہ نے جگہ جگہ بیان فرمایا۔
- ☆ سرور انبیاء صلی اللہ علیہ وسلم نے صحابہ کرام کو قرآن کریم کی بہت سی پیشینگوئیاں مختلف آیات میں سنائیں۔

بہت ساری پوری ہوئیں اور جو باقی ہیں، قیامت سے پہلے پوری ہوں گی۔ اور بھی جو باقی رہیں گی، وہ عالم برزخ، حشر و نشر اور جنت و جہنم میں پوری ہوں گی۔ کچھ پیشنگوئیاں قرب قیامت کی علامات کے طور پر اس میں بیان کی گئی ہیں، جیسے یا جوج ماجوج کا نکلنا، دَايَةُ الرَّضِ اور نزولِ عیسیٰ علیہ وعلیٰ مینا الصلوٰۃ والسلام۔

☆ عالم برزخ، حشر و نشر اور نفعِ صور کے احوال سب سے زیادہ تفصیل سے قرآن میں بیان کیے گئے۔ حشر میں مخلوق کی خدا کے سامنے پیشی اور حساب و کتاب اور اعمال کی جزا و سزا کا ذکر قرآن کریم میں جگہ جگہ ہے۔

☆ شریعتِ محمدی کے احکام، پنج وقتہ اور جمعہ کی نمازیں اور طہارت، غسل، وضوء اور تیمم کا بیان ہے۔ صدقات، زکوٰۃ، روزہ، اعتکاف، ایلیۃ القدر، حج اور اس کی اقسام، عمرہ اور حج کے مسائل قرآن ہمیں سکھاتا ہے۔ نکاح، طلاق، طلاق کی اقسام، ہجر، متعہ، رضاعت، خلع، ظہار، عدت اور نفقہ وغیرہ کو بیان کیا گیا۔

☆ زنا اور تہمتِ زنا کی سزا اور چوری ڈکیتی کی سزائیں بیان کی گئی ہیں۔ زنا وغیرہ سے تحفظ کے لیے پردہ کے احکام، کسی کے گھر میں داخلہ کے لیے اجازت لے کر داخل ہونے کے آداب بیان کیے گئے اور راستہ میں نگاہوں کی حفاظت وغیرہ آدابِ معاشرت بیان کیے گئے۔

☆ خرید و فروخت اور لین دین کے طریقے اور گواہوں کی گواہی وغیرہ بھی بیان کیے گئے ہیں۔ خرید و فروخت میں سودی لین دین سے نہ بچنے پر وعیدیں بیان کی گئی ہیں۔

☆ دودرجن سے زائد حضور پاک صلی اللہ علیہ وسلم کے غزوات میں سب سے مہتمم بالشان وہ ہیں جن کو خصوصیت کے ساتھ قرآن نے بیان کیا۔ بدر کربئی، بدر صغریٰ، أحد، احزاب، بنو قریظہ، صلح حدیبیہ، فتح مکہ، غزوہ حنین اور غزوہ تبوک کے سلسلہ میں مستقل آیات نازل ہوئی ہیں۔ ان غزوات کے شرکاء کو صحابہ کرام میں ایک ممتاز نمایاں حیثیت دی گئی۔

☆ امتِ محمدیہ میں، بلکہ انبیاء علیہم الصلوٰۃ والسلام کو چھوڑ کر تمام انبیاء کی امتوں میں، سب سے افضل ترین سیدنا امیر المؤمنین ابوبکر الصدیق رضی اللہ عنہ، سیدنا امیر المؤمنین عمر ابن الخطاب رضی اللہ عنہ، سیدنا امیر المؤمنین عثمان ابن عفان رضی اللہ عنہ، سیدنا امیر المؤمنین علی ابن ابی طالب رضی اللہ عنہ علی الترتیب سب سے افضل قرار پائے۔ خلفاء اربعہ کے دیگر کارناموں کے ساتھ عظیم کارنامہ قرآن کریم کی تکمیل، تحفظ اور اسے امت تک پہنچانا ہے۔ رضی اللہ عنہم وأرضائهم۔

یوسف متالا

دارالعلوم ہولکلب، بری

۱۴۳۵ھ جمادی الآخری

مطابق ۱۷ اپریل ۲۰۱۲ء